

31991L0334

10.7.1991

IL-ĠURNAL UFFIĊJALI TAL-KOMUNITAJIET EWROPEJ

L 184/27

ID-DIRETTIVA TAL-KUMMISSJONI**tas-6 ta' Ġunju 1991****li temenda d-Direttiva 82/475/KEE li tistipula l-kategoriji ta' ingredjenti li jistgħu jintużaw għall-iskopijiet ta' l-ittikkettjar ta' għalf kompost għall-annimali domestiċi**

(91/334/KEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ekonomika Ewropea,

Wara li kkunsidrat id-Direttiva tal-Kunsill 79/373/KEE tat-2 ta' April 1979 dwar il-marketing fis-suq ta' għalf kompost ⁽¹⁾, kif emendata l-aħhar mid-Direttiva 90/44/KEE ⁽²⁾, u b' mod partikolari l-Artikolu 10 tagħha,

Billi, fir-rigward ta' l-ittikkettjar, l-għan tad-Direttiva 79/373/KEE huwa li tiġi żgurata informazzjoni ogġettiva u korretta dwar il-komposizzjoni u l-użu ta' għalf ta' l-annimali;

Billi d-dikjarazzjoni ta' l-ingredjenti fl-għalf ta' l-annimali tikkostitwixxi, f'certi każijiet, biċċa informazzjoni importanti;

Billi rriżulta li huwa neċessarju li jinholqu kategoriji li jagħmluha possibbli li bosta ingredjenti jiġu aggruppati taht isem wiehed;

Billi huma mehtieġa disposizzjonijiet speċjali għall-ittikkettjar ta' l-għalf għall-annimali domestiċi li jikkunsidraw il-karattru speċjali ta' dan it-tip ta' għalf;

Billi d-Direttiva 90/44/KEE emendat id-disposizzjonijiet bażiċi li għandhom x'jaqsmu ma' l-ittikkettjar ta' għalf kompost ta' l-annimali; billi għalhekk huwa mehtieġ li tiġi adottata d-Direttiva tal-Kummissjoni 82/475/KEE ⁽³⁾ kif xieraq;

Billi l-miżuri preskritti minn din id-Direttiva huma skond l-opinjoni tal-Kumitat Permanenti dwar l-Għalf tal-Bhejjem,

ADOTTAT DIN ID-DIRETTIVA:

Artikolu 1

L-Artikolu 1 tad-Direttiva 82/475/KEE huwa mibdul b'dan li ġej:

“Artikolu 1

Jekk, skond l-Artikolu 5ċ (3) tad-Direttiva 79/373/KEE, l-indikazzjoni ta' l-isem speċifiku ta' l-ingredjent tista' tiġi mibdula bl-isem tal-kategorija li taħtha jaqa' l-ingredjent, il-kategoriji elenkati fl-Anness biss jistgħu jiġu indikati fuq l-ippakkjar, il-kontenitur jew it-tikketta ta' l-għalf kompost għall-annimali domestiċi.”

Artikolu 2

L-Istati Membri għandhom idahhlu fis-sehh sa mhux iktar tard mit-22 ta' Jannar 1992 il-ligijiet, regolamenti u disposizzjonijiet amministrattivi mehtieġa sabiex jikkonformaw ma' din id-Direttiva. Huma għandhom jinfurmaw lill-Kummissjoni minnufih dwar dan.

Meta l-Istati Membri jadottaw dawn id-disposizzjonijiet, dawn għandhom jinkludu referenza għal din id-Direttiva jew għandhom ikunu akkumpanjati b'din ir-referenza fil-hin tal-pubblikazzjoni uffiċjali tagħhom. Il-proċedura għal din ir-referenza għandha tiġi adottata mill-Istati Membri.

Artikolu 3

Din id-Direttiva hija indirizzata lill-Istati Membri.

Magħmula fi Brussel, fis-6 ta' Ġunju 1991.

Għall-Kummissjoni

Ray MAC SHARRY

Membru tal-Kummissjoni

⁽¹⁾ ĠU L 86, tas-6.4.1979, p. 30.

⁽²⁾ ĠU L 27, tal-31.1.1990, p. 35.

⁽³⁾ ĠU L 213, tal-21.7.1982, p. 27.